

ӨМИР ЖОЛЫ



Мақсуда Азизовна Ворисова 1961-жыл 20-январда Ташкент қаласында зыялылар шаңарағында туылған.

Миллети – өзбек.

Мағлыұматы – жоқары. 1984-жылы Ташкент мәмлекетлик медицина институтын тамамлаған. Қәнигелиги – шыпакер-терапевт.

Мийнет жолын 1984-жылы Ташкент мәмлекетлик медицина институты клиникасында шыпакер ұазыйпасынан бастаған.

1989-жылдан Ташкент ўәлаяты Зангиата районындағы «Назарбек» аўыллық шыпакерлик пунктинде шыпакер-терапевт, 2003-жылдан «Назарбек» аўыллық шаңарақлық поликлиникасының баслығы болып ислеген.

2009–2014-жыллары халық депутатлары Зангиата районлық Кеңесиниң депутаты, 2015–2019-жыллары халық депутатлары Ташкент ўәлаятлық Кеңесиниң депутаты, Өзбекстан Республикасы Олий Мажлиси Сенатының ағзасы сыпатында жемисли мийнет етип келген.

2018-жылы Өзбекстан Халық демократиялық партиясы Орайлық Кеңеси баслығының орынбасары.

2019-жылы Олий Мажлис Нызамшылық палатасы депутатлығына сайланған.

М.А. Ворисова бүгинги күнде Нызамшылық палатасының Пуқаралар денсаўлығын сақлаў мәселелери комитети баслығының орынбасары, парламент төменги палатасының Шаңарақ хәм хаяллар мәселелери комиссиясының баслығы лаўазымында хызмет етип келмекте.

М.А. Ворисова жоқары дәрежедеги теориялық хәм әмелий тәжирийбеге ийе шөлкестиріўши сыпатында танылған. Ол мәмлекетимизде денсаўлықты сақлаў системасын реформалаў дәўирлеринде, халықты ойландырып келген машқалаларға шешим табыўда белсендилік хәм пидайылық көрсеткен.

М.А. Ворисова Көп жыллық депутатлық, сенаторлық жумысы даўамында мәмлекетлик хәм жәмийетлик басқарыў, ишки хәм сыртқы сиясат, хуқық хәм социаллық қорғаў мәселелеринде үлкен тәжирийбе топлаған, халыққа ғамхорлық етиўши, кеңпейил хәм исенимли сиясатшы хаял.

М.А. Ворисова 2018-жылы биринши дәрежелі «Соғлом авлод учун» ордени менен сыйлықланған.

М.А. Ворисова шаңарақлы – еки ул, бир қызы, жети ақығы бар. Өмирлик жолдасы А.А. Ворисов – қәнигелиги бойынша инженер.

МАҚСУДА АЗИЗОВНА ВОРИСОВА сайлаўалды бағдарламасының тийкарғы бағдарлары

– мәмлекетте социаллық теңсизликтин хәр қандай көринислерин болдырмаў мақсетинде халықтың барлық қатламларын мәмлекет хәм жәмийет турмысы, суд-хуқық системасында теңлик тийкарында қатнасыўын тәмийинлеў;

– пенсия хәм социаллық напақа алыўшылардың турмыслық зәрүрликлерин жетерли дәрежеде қанаатландырыўға кепиллик беретугын пенсия хәм социаллық тәмийнаттың мақұл системасын қәлиплестириў, сондай-ақ, хаяллардың бала тәрбиясындағы дәўири мийнет стажына қосып есаплаўға ерисиў;

– майыплығы болған шахслардың нызамлы хуқықларын хәм мәплерин қорғаў, III топар майыплығы болған шахсларға напақа тайынлаў;

– майыплығы болған шахслардың саўатлылығын арттырыў мақсетинде «Майыплардың билим алыў кепиллиги хаққында» нызам қабыл етиў;

– сырт елде ислеп атырған пуқараларымыздың мәплерин хәм хуқықларын қорғаў мақсетинде сыртқы мийнет миграциясы тараўында халықаралық бирге ислесиўди және де раўажландырыў, «Жалланба мийнет етиўшилердин хуқықларын қорғаў хаққында» нызам қабыл етиў;

– халықтың мәплерин тәмийинлеўге қаратылған күшли социаллық сиясат жүргизиў мақсетинде, пуқаралардың дәрәматына қарай дифференциаластырылған салық системасын енгизиў;

– ишки базарды арзан азық-аўқат өнимлери хәм социаллық әхмийетке ийе товарлар менен толтырыў, усы өнимлер хәм товарлар баҳасының кескин өсип кетиўиниң алдын алыў, тийкарғы азық-аўқат баҳаларын тәртиплестириўде мәмлекет хәм жәмийетшилик қадағалаўын қатаң орнатыў;

– аўыл инфраструктурасы, аўыл хожалығы изертлеўлери хәм технологияларын раўажландырыўға қаржы ажыратылыўын күшейтиў, аўыллық районларға санаатты алып келиў;

– халықтың социаллық қорғаўға мүтәж қатламлары, соның ишинде майыплығы болған шахслар, майып перзентлерди тәрбиялап атырған ата-аналар, қыйын социаллық жағдайға түскен хаяллар ушын социаллық турақ жайлар қурыў, оларды мүтәж шаңарақларға ийелик етиў, мийрас хуқықы хәм сатыў хуқықысыз коммунал төлемлерди төлеў шәрти менен бийпул беріў;

– халыққа мәмлекет тәрәпинен кепилликли медициналық хызмет көрсетиўди тәмийинлеў, халықтың барлық қатламларына жоқары сапада хәм толық медициналық хызмет системасын енгизиў, дәриханалар хәм жеке медициналық хызмет көрсетиў мәкемелерин исбилерменлик дәрежесинен шығарып, оларға өз алдына социаллық исбилерменлик статусын беріў;

– шыпакерлердин мийнет хақысын 3 есеге, мийирбийкелердин айлығын 2 есеге арттырыў;

– медицина хызметкерлериниң абыройы, денсаўлығы, қәдир-қымбатын аяқ асты етиўшилер, хызмет ұазыйпасын орынлаўға қарсылық көрсетиўшилерге нызамшылықта тийисли жуўапкершилик белгилеў;

– балаларды 2 жастан мектепке шекемги билимлендириўге қабыл етиўши арнаўлы топарлар дүзиў, 6 жасқа толған балаларды баслаўыш билимге бир жыллық мәжбүрий таярлаўға бийпул толық қамтып алыў, хәр бир елатлы пунктинде мектепке шекемги билимлендириў мәкемелерин ашыў;

– баслаўыш класс оқыўшылары ушын бийпул азанғы аўқат беріўди шөлкестиріў, жәмийетлик транспорттан пайдаланыўын бийпул тийкарда жолға қойыў;

– жоқары мағлыұмат алыў ушын грантлар санын көбейтиў, бийпул жоқары билим беріў системасын тәртипке салыўдың заманагөй механизмдерин хуқықық жақтан беккемлеў хәм әмелиятқа енгизиў;

– студентлердин сабақты өзлестириўи хәм олардың инновациялық искерликтеги қатнасына қарай степендиялар муғдарын белгилеў, турақ жайларға мүтәж студентлерди қолайлы жасаў шараятлары менен тәмийинлеў;

– халықтың социаллық кейпиятына, зәрүр турмыслық талаптарын әмелге асырыўға тәсир көрсететугын нызам хұжетлериниң жойбарларын таярлаўда жәмийетшиликтин кеңнен қатнасыўын тәмийинлеў.

